



महर्षि सान्दीपनि राष्ट्रीय वेदविद्या प्रतिष्ठान

Ministry of Education

(~~Ministry of HRD~~, भारत सरकार)

वेदविद्या मार्ग, चिंतामण गणेश, पोस्ट जवासिया, उज्जैन-456006 (म.प्र.)

Maharshi Sandipani Rashtriya Vedavidya Pratishthan

Ministry of Education

(~~Ministry of HRD~~, Govt. of India)

Vedavidya Marg, Chintaman Ganesh, P.O. Jawasiya, UJJAIN- 456006 (M.P.)

प.सं. 32-1/2022 (शै.)/मसारावेविप्र/

दिनांक : 11.04.2022

कार्यालय आदेश - 111

विषय : प्रतिष्ठान से अनुदानित वेदपाठशालाओं / गुरु-शिष्य परम्परा इकाइयों से वर्ष 2020-21 एवं 2021-22 में वेदविभूषण द्वितीय वर्ष उत्तीर्ण छात्रों के वेद स्वाध्याय वर्ग आयोजित करने के संबंध में।

वैश्विक महामारी कोरोना (COVID-19) से बचाव हेतु दिनांक 24 मार्च, 2020 से भारत सरकार द्वारा किए गए देशव्यापी लॉकडाउन के कारण वेदपाठशालाओं एवं गुरु-शिष्य परम्परा इकाइयों में छात्र उपस्थित नहीं रहे तथा छात्रों ने ऑनलाइन माध्यम से अध्ययन किया, जिसके कारण छात्रों का सस्वर वेद पाठ कंठस्थीकरण एवं उच्चारण ठीक से नहीं हो पाया है। सत्र 2020-21 में वार्षिक परीक्षाओं में वेदपाठशाला / इकाई अध्यापक के द्वारा मूल्यांकन प्रपत्र में छात्रों के अंक प्रेषित किए गए थे। इसी प्रकार सत्र 2021-22 में भी कई महीनों तक कोरोना महामारी के प्रभाव को ध्यान में रखते हुए सुरक्षा की दृष्टि से वेदपाठशालाओं / इकाइयों में छात्र साक्षात् उपस्थित नहीं रहे हैं।

विगत दो वर्षों में प्रतिष्ठान द्वारा संचालित वेदविभूषण द्वितीय वर्ष पाठ्यक्रम उत्तीर्ण छात्रों के हित में छात्रों के सस्वर वेदपाठ कंठस्थीकरण एवं उच्चारण में गुणवत्ता लाने एवं छात्रों को पाठ्यक्रम का स्वाध्याय कराने के उद्देश्य के साथ प्रतिष्ठान द्वारा शैक्षणिक सत्र 2022-23 में अलग-अलग समूह अनुसार 30 दिवस के वेद स्वाध्याय वर्ग के आयोजन की योजना है। स्वाध्याय वर्ग में भाग लेने वाले छात्रों के लिए समस्त आवास/भोजन एवं अन्य आवश्यक व्यवस्थाएं प्रतिष्ठान द्वारा की जाएगी।

इस 30 दिवसीय प्रत्येक स्वाध्याय वर्ग में वेदपाठशालाओं/इकाइयों से विगत दो शैक्षणिक सत्रों 2020-21 एवं 2021-22 में वेदविभूषण द्वितीय वर्ष उत्तीर्ण छात्र भाग ले सकेंगे। स्वाध्याय वर्ग में भाग लेने के लिए इच्छुक छात्र दिनांक 30 अप्रैल, 2022 तक प्रतिष्ठान की वेबसाइट www.msrvvp.ac.in पर जाकर ऑनलाइन आवेदन पत्र जमा कर सकते हैं।

वर्ष 2020-21 एवं 2021-22 में वेदविभूषण द्वितीय वर्ष उत्तीर्ण छात्रों को इस 30 दिवसीय वेद स्वाध्याय वर्ग में उपस्थित रहकर प्रशिक्षण प्राप्त करने के उपरांत ही प्रतिष्ठान द्वारा आस्थगित छात्रवृत्ति का भुगतान किया जा सकेगा।

छात्रों के द्वारा ऑनलाइन माध्यम से प्राप्त आवेदन पत्रों के आधार पर प्रतिष्ठान द्वारा छात्रों का वेद अनुसार अलग-अलग समूह में 30 दिवसीय वेद स्वाध्याय वर्ग प्रतिष्ठान परिसर, उज्जैन में आयोजित किया जाएगा, जिसकी विस्तृत जानकारी, छात्र सूची, दिशानिर्देश यथा समय प्रतिष्ठान की वेबसाइट पर उपलब्ध कराई जाएगी। स्वाध्याय वर्ग में भाग लेने के इच्छुक वेदविभूषण द्वितीय वर्ष उत्तीर्ण छात्र वेद संहिता का निरन्तर स्वाध्याय करते रहें तथा स्वाध्याय वर्ग संबंधित विस्तृत / नवीनतम जानकारी हेतु प्रतिष्ठान की वेबसाइट देखें।

(प्रो. विरूपाक्ष वि. जड्डीपाल)

सचिव

प्रतिलिपि : (1) सचिव के निजी सचिव, मसारावेविप्र

(2) प्रतिष्ठान से अनुदानित समस्त वेदपाठशाला / गुरु-शिष्य परम्परा योजना इकाइयों से विगत दो वर्षों में वेदविभूषण द्वितीय वर्ष उत्तीर्ण छात्रों को सूचनार्थ प्रतिष्ठान की वेबसाइट पर प्रकाशनार्थ।

(3) कार्यालय आदेश पत्रावली।

दूरभाष (0734)2502266, 2502254, 2502255 फैक्स (0734-2502253)

E-mail : msrvvpunj@gmail.com, website : www.msrvvp.ac.in